

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీ వరదవేదాంతాచార్యస్య (కాటందేత్తి ఆండవన్) కృతిషు

॥ శ్రీ కోమళా దండకం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ కోమళా దండకం ॥

శ్రీమాన్ వేంకటనాథార్యః కవితార్కికకేసరీ।

వేదాంతాచార్యవర్యో మే సన్నిధత్తాం సదా హృది॥

జయ దుగ్ధాబ్ధి తనయే జయ శార్ంగధర ప్రయే।

జయ కారుణ్య సురభే జయ లావణ్య వారిధే॥

ప్రథమ చరణః

జయ జయ జయ దీవ్యదిందీవరచ్చాయ కూలంకష స్యంది కాలింది
కామంద మందానిలోదంచి వీచీ సమీచీన వేణీ భవత్కేశ
పాశాతిథీభూత పాథోధరే! పీతవాసోధరే! బింబశోణాధరే!
జృంభమాణామృతా భీషు బింబాయుతేనాశు సంప్రాప్త సౌందర్య
వక్త్రారవిందే! దర స్పంద పక్ష్య ద్వయీ పక్ష సంలక్ష్య చక్షుర్మిలిందే!
సుధా సద్ర్యుగుక్తిచ్చలోద్యన్మరందే! గిరం దేహి దేవీడితుం
త్వాభివందే! రదస్పర్ధి కుందేఽనురజ్యన్మకుందే! శరత్పర్వచంద్ర
క్షరచ్చంద్రికాఽఖర్వ గర్వైక సర్వంకష స్ఫార రోచి స్ఫురన్మందహాసే!
లసచ్చంద్రహాసే! తనీయో నత భూయుగీ యోపమానీయ
దామోదమానేషు చంచచ్చరాసే దయాసార సారోల్లసత్ దృగ్విలాసే!
తతో భక్తిభాజాం కృతాంహోనిరాసే! మణిమండల ప్రోల్లసత్కుండలే!
తజ్జితోదగ్ర భాభాను మన్మండలే! కంబు దుష్పాప కంఠాభయాలంకృతే!
కంసజిత్ సత్కృతే కంజగర్భస్థితే! కుంభి కుంభ స్రతి ద్వంద్వీ వక్షో రుహే!
బాహు దంభోల్లసత్ కల్ప కానోకహే! శాత కుంభ ద్యుతే! సాధు కుంభ
స్తుతే! హే సరస్వత్సుతే! యోగి హృద్ధర్మహాకార మధ్యే! మహా భోగి

మధ్యే శయా ధీశ వక్ష స్థలావాస శీలేఽఖిలాశాస్య లీలే! కలా పుష్కలే!
మంజు శింజాన మంజీర చంచత్పదే! కించ కంజత్పదే! సర్వ సంపత్ప్రదే!

ద్వితీయ చరణః

కమితురురసి కౌస్తుభాభా పరీవాహా బాలాతపోదార పాదారవింద
ప్రభే! పాహి పద్మే శుభే! పద్మ సంలాంఛితే ప్రత్త సద్వాంఛితే!
భక్తలోకాంచితే! వేద వేదాంత వేద్యేఽన్య దుర్నిగ్రహోదీర్ణ
దౌర్గత్య వైద్యేఽనవద్యే! వధూమాత్ర దుష్పాప సద్రూప ధేయే!
జగత్పావయన్నామ ధేయే! హరే రూపధేయాను రూపే! దృశా నిర్జిత
త్రస్త సద్రూప ధేయే! వపుశ్శోభయాఽధో భవజ్జాత రూపేఽతి లావణ్య
రామా సమాజుభి రామే! రమే! మంజు కంజత్ స్ఫురత్ పాణి పాథో
రుహే! బంభ్రమద్భంభర ప్రేయసీ పాలికామోహ విశ్రాణన ప్రక్రియైకాగ్ర
పుంఖాను పుంఖాను ధావత్ కటాక్ష ప్రవాహే! మృణాల ప్రతి స్ఫర్ధి
బాహే! లలాటే లసచ్ఛిత్రకి చక్రిత న్యంకునాభే!
సుధాయాస్సనాభేఽనుభావాతులా విప్రభాస్వత్తులా కోటి
యుక్తేఽమృత స్యంది సూక్తే! అభివందారు మందార సంతాన శాఖే!
విశాఖేశ లోకేశ మేఘే శయానాది నానాదివోకోభిరారాధితే
భారతీ వందితే పార్వతీ నందితే వాసవీ సేవితే కా సమా దేవితే!

తృతీయ చరణః

అయి జనని దయా సుధాసార సంప్లావితాపాంగ
సంభావితోయస్త్వయావాస భూమిః శ్రియాఽనన్య సాధారణీ
భూతయాఽఽశ్లిష్యతే తావదధ్యుష్యతే తద్గృహద్వార ముద్యన్మదైర
ద్రీవత్పంథురైరపు్యదంచ౯ మరుద్బాంధవైః సైంధవైరంశుమ౯ మండలీ
నందనైః స్యందనైః పత్తిభిః ప్రాప్తసంపత్తిభిర్విస్మృతా పత్తిభిః
సంహతిర్వైరిణాం తేన సంజీయతే! జాయతే తద్విషాం ప్రాణనం

కాననం తస్య చేదాననం భారతీ మంజు భద్రాసనం శాసనం తస్య చేత్
 సర్వసర్వం సహాధీశ చూడాయతే! తద్వశీ బోభవీత్యుర్వశీ
 భూయతే తత్పరీ రంభ సంరంభయా రంభయా! వాహనం తస్య చైరావతో
 వాభవా వారిదో గీయతే తద్యశస్సర్వ హాహాది గంధర్వ వర్షరలం
 పుష్కలం తద్యశస్సోతసా సర్వదిగ్ పూర్యతే తస్య సిధ్యంతి
 నానాపుమర్థాః వినా తేన కే వా సమర్థా జనాః కిం పరం వర్ణ్యతే
 యత్తవా పాంగతో విశ్వమేతచ్చర స్థావరాకార మధ్యేధతే పాహి
 పద్మాలయే పాహి పద్మాననే! పాహి కారుణ్య సింధో! నమస్తే
 సమస్తేస్సితార్థ ప్రదానైకతానైక హస్తే! ముహుస్తే పునస్తే నమస్తే
 సమస్తే నమస్తే నమః!

సామాది శ్రుతి ఘోషితాత్మ విభవా హేమార విందాసనా
 ధామాధః కృత దివ్య కాంచనరుచిః సోమాభి రామాననా।
 రామా శార్ంగధరస్య కోమల లతా నామాస్తు భూమౌ సతాం
 సీమా సద్గుణ సంపదామవిరత క్షేమాయ భామా మణిః॥

పత్యుః ప్రభావలయి కౌస్తుభ వైజయంతీ
 శ్రీవత్సభూషణ మురః పరిభూషయంతీ।
 దుగ్ధాంబురాశి కులమంగళ వైజయంతీ
 శ్రీ కోమాళాస్తు సతతం సుగుణైర్జయంతీ॥

॥ ఇతి శ్రీ కోమళా దండకం సంపూర్ణం॥

కవితార్కికసింహాయ కల్యాణగుణశాలినే।
 శ్రీమతే వేంకటేశాయ వేదాంత గురవే నమః॥